



## ለውጤ

### ካብ ማዕበል ናብ ትካላዊ አሳራርታ

ኣብዚ እዋንዚ ዝተካየደን ዝካየድ ዘሎ **ጉዕዞ-ለውጤ**፤ ከምቲ ጉቡኡ፡ ዓቢይን አገዳሲ አርእስቲ ብምዃን፤ መድረኽ ክትዕን ዘተን ኮይኑ ኣሎ። ነቲ ፈሽም ዝብል ዝነበረ ደምበ ፍትሒ፡ ምብርባርን መስርሕ ለውጢ፤ ግብኡ ሒዙ ቁልጡፉን መስርዑ ዝተኸተለ ንምዃን፤ ህርድግ ክብል ክትርእ ከሎኻ ተስፋ ይህብን ግዴኻ ንምግባር ክአ ይጽውዕ።

እቲ ካብ ኩሉ ነገራት ተስፋ ዝህብን፤ ምንዮትን ትጽቢት ህዝቢ ኤርትራ ግብራዊ ንምዃን ኣመት ዝህብ ዘሎ፡ ግናኽ ብ-ኡርኡብ ኣጋባብ መስርዑ ዘሓዘን፤ ከከም ሃገሩ፡ ንሕግታታት እተን ዝነብረለን ሃገራት ዝኸተል ኮይኑ፡ ተንሲኡ ዘሎ ማዕበል ህዝቢ፡ ከይዘሕልን ካብ ዲያስጶራ ናብ ውሽጢ ሃገር ሊሒኹ ዝኣትወሉ መስርሕ ንምክያድ ዝግበር ወይ ክግበር ዘለዎ ጸዕሪ፡ ካብ መዋእለ ማዕበል ናብ መዋእለ ፍትሒ ዝሳገረሉ ናዕቢ ህዝቢ ብምክያድ፤ ሰላም፤ ስነት፤ ራህዋ፤ ቅስመተ-ትምህርቲ ኮታ ፍልጠት፤ ግዝኣተ-ሕጊ፤ ዲሞክራሲ፤ ናጻ ፕረስ፤ ብሕጽር ዝበለ ሕረስ ሓረስታይ፤ ተማሃር ተማሃራይ፤ ሸቅጥ ሸቃጣይ፤ ናጽነትካ ሓሊኻ ሓቢርካ ሃገርካን ህዝብኻን ኣማዕብል። ብሰላም ምስ ጎረባብትኻ ሃገራት ክትነብርን ክትሓገዝን፤ ብ-መዑቡል ሳይንሳዊ ኣጋባብ ሰልጢንካ ንኻልኣት'ውን ኣብነት ናይ ምዃን፤ መርሃ-ጎደና ዝተታሕዘን ጉዑዙኡ ዝጀመረንዩ ዝመስል።

- እዚ ክብል ዝደረኸኒ እዚ ኣብ ዝሓለፈ ወርሒ **ሃልሃል እናበለ ሰውራዊ ማዕበል መንእሰያት፡ በርገድ ንሓመዱ ዘርአዮ ዓወት ቃልሲ**፡
- እምቢ ን-ናይ **ጸልኢ ፕሮፓጋብዳ** ፡ ብስም ፈስቲቫል፣ገባቲ ጉጅለ ህግደፍ ዘዳለዎ፡
- ንዓና ዘየሪኡ ዘይጉዳይናን ብ-ደስቡጣ ኢሳያስ ምስ ጉጅልኡ፤ ኣብ ጎድኒ ቀዳማይ ሚኒስገር ኢትዮጵያ ኣብይ ኣሕመድ ብምዃን፤ ደማዊ ውግእ ኣብ ርእሲ ህዝቢ ትግራይ ንኹንን፡ ንህዝቢ ትግራይ ድማ ደገፍና ነቕርብ።
- ህዝብና ህዝቢ ኤርትራ ንመሰሉን ልእላውነት ሃገሩን ሓድነት ህዝቡን ንምሕላው፤ ፍትሕን ዲሞክራሲን ግዝኣተ-ሕጊን ንምህላው ዓቲቡ ቃልሱ የልዕል።

ብዝብል ጭርሖን ናዕቢ ወይ **ሓይሊ** ብዝተሓወደ መስርሕ ቃልሲ፡ በቲ እዚ ማፍያ ደስቡጣ ስርዓተ ኢሳያስ ጉጅልኡን ዝርድኡን ዝጥቀሙኑን ኣጋባብ፡ ዘይዕገት ሓይሊ ህዝቢ፡ ኣብ ኣመሪካ ዝጀመረ ወዳዮብ ህዝባዊ ተቋውሞ፡ ብዝላዓለ መገዲን መስርሕን ኣብ ሙሉእ ኤውሮጳ ዝተካየደ ሕጋዊን ሰላማዊን ግብረ-መልሳዊ (ድፊኢት ወይ ጎነጽ) መስርሕ ቃልሲ ዓወቱ ተጓናጺፉ ጥራይ ዘይኮነስ፤ ንኹሉ ንፍትሒ ዝቃለስ ዘበለ ሞራላዊ ደገፍን ሃገራዊ ሰሚዒትን ኣሕዲሩሉ። ቃልሱ ኣበርቲዑ ሓቢሩ ንኸሰርሕን ክዋሳእን ኣመት ሂቡን ግዴቱ ምዃኑን ኣስሚርሉ።



ኣብዚ እዋንዚ እዚ ማዕበል መንእሰያት በርገድ ንሓመዱ ጠንኪሩ ሓይሉ ኣበርቲዑ ክሰርሕን፣ ከምቲ ደጋጊሙ ዝብሎ፣ መዕረፊኡ ኣብ ኤርትራ መሰረታዊ ለውጢ ስጋብ ዝመጽእ ተበጊስና ኣሎና፤ ሙሉእ ህዝብን፣ ውድባት፣ ህዝባውያን ምንቅስቃሳት፣ ሲቪካዊ ማሕበራት፣ ሙሁራት ኣካላት፣ ሰብ-ጸጋን፣ ሙኩራትን ናይ ዕድመ ውርዘያት፣ ናይ ቃልሲ ፋርስ ወይ ሓርበኛታት፣ ዜጋታትና ሓቢርና ን-ሃገርና ንምድሓን፣ ሓድነት ህዝብና ከይዝረግ ምእንቲ ግዴታትናን ጉቡእናን ክንገብር ንጽውዕ፣ እናበሉ ዓው ኢሎም ዘቕርብዎ ዘለዉ ምሕጽንታ ተቐቢልና ሑቕ ደቅና ክንከወን ይግባእ።

ጽዊዕት ወይ ምሕጽንታ በርገድ ንሓመዱ፣ ንሕና ከም ንኡስ ወለዶ ሞቶር ግብራዊ ቃልሲ ክንከወን ኮሎና፣ እቶም ን-ነዊሕ እዋን ፍትሒን ግዝአተ-ሕጊ፣ ዲሞክራሲን ልእላውነት ሃገርን ሓድነት ህዝቢን ክቃለሱ ዝጸንሑ፣ ጡርኑፋት ኣካላት ብወገኖም፣ ፖለቲካዊ ስትራቴጂ፣ መደብ ስርሓት ናይ ሎሚን፣ ድሕረ ምውዳቕ እዚ ደስቡጣ ስርዓት ኣስመራ ዝኸውን መሳጋገሪ ነድፍን፣ ንነዊሕ ዝጠመተ ፍትሓዊ ዲሞክራሲያዊ ውጥን ዝኣመተ መስርሖ ባይታ ብምፍጣር፣ ናይ ዘይሕለልን ዓወቱ ናይ ግድን ዝኾነ ቃልሲ ህዝቢ፣ ቀለስትን ኣለይትን ክኾኑ ደጊሙ ይጽውዕ ብምህላዉ፣ ዘድሊ ሓዝ፣ ፖለቲካውን፣ንዋታዊ፣ ቁጠባዊ፣ ሕጋዊ መስርሒታትን ተኻታተልነትን ክግበረሎም ከም ዘለዎ ጉቡእን ግዴታን ምዃኑ ንኹሉ ብሩህ እዩ።

እቲ መንእሰይ ኣበይ ኣሎ፣ እናተባህለ ዝኸሰሰ ዝነበረ ምጥርናፋት፣ ብግብሪ ህላውነቱን ሓያል መስርሕ ማዕበል ቃልሲ ብናህሪ የሪኢ ኣሎ። ሃዩ ብ-ኣትክሮ ንከተሎን ንስዓቦን።

ብቲ ሓደ ወገን ኣብ ወርሒ መስከረም( september 2022) ዕለት 03-04 ካልኣይ ወግዓዊ ጉባኤ ዓለምለኽ ምንቅስቃስ ይኣክል ጸምቢሉ።

እዚ ጉባኤ ዓለምለኽ ምንቅስቃስ ይኣክል(ዓ. ም. ይ.) እቲ ንፈለማ እዋን ትካላዊን ሙእኩልን ሰንሰለታዊ ሓበራዊ ስርሓት፣ ነቶም ካብ ከተማ ጀሚሩ ናብ ሃገር ሲዲቡ ዞባን መልክዑ እናሓዘ ምጥርናፍ ዝጀመረ ህዝባዊ ማዕበል፣ ነቲ ብድሕሪ 2018 ዝተራእየ ትያትር፣ ደስቡጣ ኢሳያስን ቀዳማይ ሚኒስትር ኢትዮጵያ ኣብይ ኣሕመድ፣ ብሰሪ ናይ ክሊቲኦም ውዑል ዘስዓቦ ድንገት ወይ ዕንወት፣ ልእላውነት ሃገርን፣ ሓድነት ህዝብን ኣብ ሓደጋ ዘውድቕ ምዃኑ ብምግንዛብ፣ ሕጅስ ይኣክል ንግዝአተ ደስቡጣዊ ስርዓተ ኢሳያስን ጉጅሉኡን፣ ይኣክል ምፍልላይን ፋሕ ኢልካ ምቅላስ ደምበ ፍትሒ፣ ሓቢርና ንፍትሕን ግዝአተ-ሕግን ዲሞክራሲን ንቃለስ፣ ቀዳምነት ልእላውነት ሃገርን ሓድነት ህዝብን ንምድሓን ይኹን።

ኣብ ዘይግባኣና ውግእ ሓድሕድ ኢትዮጵያ ኣይንኣቱን። ን-ጎረቤትናን ሓውናን ዝኾነ ህዝቢ ትግራይ፣ በዚ ዝወርዶ ዘሎ ኢሰብኣዊ ግፍዒን ዓመጽን ምጽናት ህዝብን እናኾነና፣ ደገፍናን ምሕዝነትናን(Solidarity) ብምሃብ፣ ንሕና ንመሰልናን ፍትሕን ርእሰ-ውሳኔን ሰፍ ዘይብል ሰብኣዊ፣ ንዋታዊ፣ ማሕበራዊ፣ ቁጠባዊ፣ ከፊልና፣ መንነትናን ልእላውነት ሃገርና ዘራጋገጽና፣ ይኹንምበር ሕማቕ ዕድል ወይ ኣጋጣሚ ኾይኑ እዚ ማፍያ ደስቡጣ ስርዓተ ኣስመራ፣ ኣብ ህዝብና ዝተሞኮሮ ምጽናት ህዝብን ግፍዕን ዓመጽን፣ ኣብ ርእሰኹም፣ ምስ ቀዳማይ ሚኒስትር ኢትዮጵያ ኣብይ ኣሕመድ ብምሽራኽ ዝወርደልኩም ዘሎ ግፍዒ ዓመጽ ምጽናት ህዝብን፣ ካባና ንላዕሊ ን-ናታትኩም ህዝባዊ ቃልሲ ክርድኡ ዝኸእል የልቦን።



እዚ እሱብአዊ ገበናት ኣብ ርእሰኹም ዝወረደን ዝወርድን ዘሎ፣ በዚ ደስቡጣ ስርዓተ ኢሳያስን ጉጅልሉኡን ሓለፍነት ዝስከም እሱ ምስ ጉጅሉ ደኣምበር፣ ህዝቢ ኤርትራ ከምዘይኮነ ምፍላጥ ኣገዳሲ ይኸውን። ምክንያቱ፣ ዘይፈልጦን ዘይደልዮን ዘየፈቀዱን ኣብ ርእሲ ምዃኑ፣ ህዝቢ ኤርትራ ደላይ ፍትሕን ሰላምን ተሳኒኻ ምንባርን፣ መሰረት ቃልሱን ሂወቱን ስለ ዝኾነ ፣ ነዚ ደስቡጣ ስርዓት ጉጅሉኡን ካብ ስሩ በንቀሳብካ ምድርባይ ኣብ ዳግመ ቃልሲ ይርከብ ምህላዉ ኩሉ ዝሪኦ ሁሞት እዩ። እዚ ስለ ዝኾነ ምስ ህዝቢ ትግራይ ነዚ ናይ ሓባር ጸላኢ ንምግጣም፣ ዝተዋሃሃደን ስትራቴጂካዊ ዝምድና፣ ኣብ ረብሓታት ናይ ክልቲኡ ህዝብታት ዝተሞርኮሰ፣ ሓብራዊ ቃልሲ ከካይድ ጉቡኡን ግዴታት ዝኸውን ብምባል፣ ኣብ ስራሕ ተጻሚዮ ይርከብ።

ድሕሪ ናይ ሓደ ዓመት ምክትታል ስርሓትን፣ እተን ዝተፋላለያ ሓይሊ ዕማማት ዘማልእኦ መደብ ስርሓት ገምጋም ብምግባር፣ ጉድለትን ኣወንታዊን ምርግጋጽን ወይ ጸብጻባት ምስማዕን፣ ኣብኡ ዝተሞርኮሰ ምምሕያሽን፣ ምእራም ዘድልዮም ብምግንዛብ፣ ምስ እዋኑን ግዚኡን ዝስኳዕ ሰነድን መርሃ-ጎደና ብምውጻእ፣ ንኹለን ዘባታት ወይ መሰረታት ዝተወከሉ ዘዋስኡ፣ ባይቶ፣ ፈጻሚ ኣካል፣ ኦዲተር ክፍሊ፣ መሪጹ። ናብ ስራሕ ንምጓጓዝ ጽምብል ዝተኸየደሉ ብምዃኑ፣ 2022 ሓደ መቐይሮ ኣብ ፍትሓዊ ቃልሲ ህዝቢ ኤርትራ፣ ሓይሊ ማዕበል ህዝቢ ደልዲሉ፣ ናብ ውሽጢ ሃገር ሊሒኹ ብምእታው ናዕቢ ህዝቢ ዝቃላቐልን ብስምረት ህዝቢ ኤርትራ ፣ ደስቡጣ ኢሳያስን ጉጅሉኡን ካብ ስሩ ተመሕዩ ዝጓሓፈሉ እዋን ይመጽእ ምህላዉ ዘበስር ሰውራዊ ለውጢ ይርእ ኣሎ ከባሃል ይካኣል።

እቲ ብ-ኣትክሮ ክርኦ ዘለዎ ነዚ ማዕበል ህዝቢ ቅድሚ ሕጂ ተራእዩ ዘይፈልጥ ካብ መሰረታት ህዝቢ ዝነቐለ ኩነትን ግዜን ዝጠልቦ ወዝባዊ ወይ ፍኑው ምጅማር፣ ይኹንምበር፣ ኣብ ነፍሲ ወከፍ ዜጋ ኤርትራዊ፣ ናይ ለውጢ ሕልና ተጠጂኡ ወይ ተጠኒሱ ስለ ዝጸንሐ ብ-ብዝሒኑ ኒሕ-ቃልሲ ዝወነኑ መንእሰያት ዝመራሒኡ፣ ዓበይቲ ዝሳተፍዎ ሙሉእነት ህዝቢ፣ ኣንስታይ ተባዕታይ ጾታ ከይበለ፣ ኩሉ ብሓባር ሆየ-ሆየ ለውጢ ብምሓዝ፣ ስርዓተ ኢሳያስን ጉጅሉኡን የብቅዕ፣ ኣብ ቦቱኡ ዲሞክራሲን ግዝኣተ-ሕጊ ይተካእ ዝብል ብሓባር ዝጨደረን ዝጭድር ዘሎን እዩ።

እዚ ሰሚዒትን ድልዎትን ቃልስን መንእሰያት መፈጸምትኡ፣ ለውጢ ኣብ ሃገርና ኤርትራ ንምምጻእ ኩሉ ዝድለ ዋጋ ክንከፍል ድሉዎት ኢና፣ ኢሉ ካብ ተላዕላ/ተበገሰ፣ እቶም ቃልሲ ህዝቢ ኤርትራ ማእከል ዝገበረ እናበልና እንዝምር፣ እቲ ዘድሊ ፖለቲካዊ ቁጡባዊ ማሕበራዊ ብዝያዳ ክኣ ሕጋዊ መስርሕ እናሓዘ፣ ዘድሊ ዓይነት መስርሕ ቃልሲ ሓይሊ፣ ጎነጽ ፣ ክጥቐሙ ዘኸእል መርሃ-ጎደና ከነውጻኡን ሓቢርና እንቃለሰሉ ዘየዳግም እዋን ሕጂ እዩ።

ሓቢሩ ዝቃለስ ይዕወት

ማዕበል ህዝቢ ውጡኑ ኣቕኒዑ፣ ሸትኡ ንምብጻሕ ክበቅዕ፣ ንቃልሲ መንእሰያት ኣብ ጎኑ ንኹን።

ኣቕራቢ ዶክ. ኢንጅነር ፍትዊ ክፍለ፣ ምስ ብዙ ቡቱኞሊ ኣባላት ም. ንፍ. ኤ. ዲ.